



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXVI ]

SATURDAY, MAY 17, 2025 / VAISHAKHA 27, 1947

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૨મી મે, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શિક્ષણ વિભાગના તારીખ: ૮મી જુલાઈ, ૨૦૨૪ના સરકારી જાહેરનામા ક્રમાંક: જ/એસએચ/૩૬/એમઆઈએસ/ઈ-ફાઈલ/૩/૨૦૨૩/૩૩૧૬/એલ- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

ડી. એમ. ભાભોર,

સરકારના સંયુક્ત સચિવ.

**NOTIFICATION****Regarding****The Gujarat Education Services (Administrative Branch), Class I (Departmental Examination) Rules, 2024**

ગુજરાત શિક્ષણ સેવા (વહીવટી શાખા), વર્ગ ૧, (ખાતાકીય પરીક્ષા) નિયમો, ૨૦૨૪ સંબંધી  
જાહેરનામું

**શિક્ષણ વિભાગ**

સચિવાલય, ગાંધીનગર, ૮મી જુલાઈ, ૨૦૨૪

**ભારતનું સંવિધાન.**

**ક્રમાંક:** જી/એસએચ/૩૬/એમઆઈએસ/ઈ-ફાઈલ/૩/૨૦૨૩/૩૩૧૬/એલ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, ગુજરાત શિક્ષણ સેવા (વહીવટી શાખા), વર્ગ ૨-ની જગા પર નિમાયેલી વ્યક્તિઓની સેવાની શરતોનું જ્યાં સુધી તે, ગુજરાત શિક્ષણ સેવા (વહીવટી શાખા), વર્ગ ૧-ની જગા પર બઢતી માટેની, ખાતાકીય પરીક્ષા પાસ કરવાને સંબંધિત છે ત્યાં સુધી, નિયમન કરવા માટે, જોગવાઈ કરવા નીચેના નિયમો કરે છે:-

૧. (૧) આ નિયમો ગુજરાત શિક્ષણ સેવા (વહીવટી શાખા), વર્ગ ૧, (ખાતાકીય પરીક્ષા) નિયમો, ૨૦૨૪ કહેવાશે.  
(૨) તે રાજપત્રમાં તેની પ્રસિદ્ધિની તારીખથી અમલમાં આવશે.  
(૩) તે, શિક્ષણ વિભાગમાં, ગુજરાત શિક્ષણ સેવા (વહીવટી શાખા), વર્ગ ૨-ની જગા પર નિમાયેલી વ્યક્તિઓને લાગુ પડશે.
૨. આ નિયમોમાં, સંદર્ભથી અન્યથા અપેક્ષિત ન હોય, તો-  
(ક) “પરિશિષ્ટ” એટલે આ નિયમો સાથે જોડેલું પરિશિષ્ટ;  
(ખ) “નિયત તારીખ” એટલે જે તારીખે આ નિયમો અમલમાં આવે તે તારીખ  
(ગ) “બોર્ડ” એટલે રાજ્ય પરીક્ષા બોર્ડ;  
(ઘ) “ઉમેદવાર” એટલે ગુજરાત શિક્ષણ સેવા (વહીવટી શાખા), વર્ગ ૨-ની જગા પર બઢતી અથવા સીધી ભરતીથી નિમાયેલી હોય તેવી વ્યક્તિ;  
(ચ) “ગુજરાત શિક્ષણ સેવા (વહીવટી શાખા), વર્ગ ૨” એટલે શિક્ષણ વિભાગ હેઠળ બઢતી અથવા સીધી ભરતીથી નિમાયેલી ગુજરાત શિક્ષણ સેવા (વહીવટી શાખા), વર્ગ ૨-ની જગા;  
(છ) “વિભાગ” એટલે શિક્ષણ વિભાગ;  
(જ) “ગુજરાત શિક્ષણ સેવા (વહીવટી શાખા), વર્ગ ૧” એટલે શિક્ષણ વિભાગ હેઠળ ગુજરાત શિક્ષણ સેવા (વહીવટી શાખા), વર્ગ ૧-ની જગા;  
(ઝ) “પરીક્ષા” એટલે આ નિયમો હેઠળ ઠરાવેલી ગુજરાત શિક્ષણ સેવા વર્ગ ૧-ની બઢતી માટેની ખાતાકીય પરીક્ષા  
(ટ) “સરકાર” એટલે ગુજરાત સરકાર,  
(ઠ) “વિભાગના વડા” એટલે શિક્ષણ વિભાગ હેઠળ કામ કરતા વિભાગના વડા;  
(ડ) “નિર્દિષ્ટ તકો” એટલે કોઈ વ્યક્તિએ જેટલી તકોની અંદર પરીક્ષા પાસ કરવી જરૂરી હોય તે માટે આ નિયમોમાં નિર્દિષ્ટ કરેલી તકોની સંખ્યા;  
(ઢ) “નિર્દિષ્ટ મુદત” એટલે કોઈ વ્યક્તિએ જે મુદતની અંદર પરીક્ષા પાસ કરવી જરૂરી હોય તે માટે આ નિયમો હેઠળ નિર્દિષ્ટ કરેલી મુદત.
૩. પરીક્ષા પાસ કરવાની જરૂરિયાત.-  
ગુજરાત શિક્ષણ સેવા (વહીવટી શાખા), વર્ગ ૨-ની જગા પર નિમાયેલી વ્યક્તિએ, ગુજરાત શિક્ષણ સેવા (વહીવટી શાખા), વર્ગ ૧-ની જગા પર બઢતીને પાત્ર થવા માટે પરીક્ષા પાસ કરવી જોઈશે.

## જ. પરીક્ષામાં ઉપસ્થિત થવા માટેની પાત્રતા.-

- (૧) કોઈપણ વ્યક્તિ, જેણે ગુજરાત શિક્ષણ સેવા (વહીવટી શાખા), વર્ગ ૨-ની જગા પર તેની નિમણૂક થયા પછી, ત્રણ વર્ષની સેવા પૂરી કરી હોય તે સિવાય, પરીક્ષામાં ઉપસ્થિત થવાને પાત્ર રહેશે નહિ.
- (૨) કોઈપણ વ્યક્તિ, જેણે વિદ્યમાન જગા માટેની તાલીમાંત પરીક્ષા પાસ કરી હોય અથવા તાલીમાંત પરીક્ષા, કોઈ હોય તો, તેમાંથી તેને સક્ષમ સત્તામંડળ દ્વારા મુક્તિ આપવામાં આવેલ હોય તે સિવાય, પરીક્ષામાં ઉપસ્થિત થવા માટે પાત્ર થશે નહિ.

## પ. પરીક્ષા પાસ કરવા માટેની નિર્દિષ્ટ તકો અને મુદત.-

- (૧) ગુજરાત શિક્ષણ સેવા (વહીવટી શાખા), વર્ગ ૨-ની જગા પર તેની નિમણૂક પછી, તેની ત્રણ વર્ષની સતત (સળંગ) સેવા પૂર્ણ કર્યાની તારીખથી ત્રણ વર્ષની મુદતની અંદર અને ત્રણ તકોની અંદર પરીક્ષા પાસ કરવાની રહેશે:

પરંતુ અનુસૂચિત જાતિ અથવા અનુસૂચિત આદિજાતિની વ્યક્તિને, ઠરાવેલી ફીની ચુકવણી કર્યા સિવાય, વધુ એક તક આપી શકાશે, જે તેની ત્રીજી તકની પરીક્ષાનું પરિણામ જાહેર થયાની તારીખથી એક વર્ષની મુદતની અંદર ઉપયોગમાં લેવી જોઈશે.

- (૨) વ્યક્તિ, આ નિયમોમાં ઉલ્લેખેલી પરીક્ષા, નિર્દિષ્ટ મુદતની અંદર અને નિર્દિષ્ટ તકોની અંદર પાસ કરવામાં નિષ્ફળ જાય, તો તે, આવી રીતે નિષ્ફળ થવા છતાં, સરકાર વખતોવખત નક્કી કરે તેવી પરીક્ષા ફી ભર્યેથી, કોઈ સમયે પરીક્ષામાં ઉપસ્થિત રહેવાને પાત્ર થશે અને તે સદરહુ પરીક્ષા પાસ કરે, તો તે બઢતી માટે પાત્ર થશે:

પરંતુ જે વ્યક્તિઓએ તેના કરતાં પરીક્ષા વહેલી પાસ કરી હોય અને પરીક્ષા પાસ કર્યેથી આવી બઢતી માટે તે પાત્ર થાય તે પહેલાં આ નિયમો હેઠળ ગુજરાત શિક્ષણ સેવા (વહીવટી શાખા), વર્ગ ૧-ની જગા પર બઢતી આપવામાં આવી હોય તે વ્યક્તિઓ ઉપર સિનિયોરીટીનો દાવો કરવા માટે તેવી વ્યક્તિ હકદાર થશે નહિ.

- (૩) પરીક્ષામાં ઉપસ્થિત નહિ થવાને, એક તક તરીકે ગણવામાં આવશે.

## ઢ. પરીક્ષા યોજવા બાબત.-

- (૧) બોર્ડ દ્વારા વર્ષમાં ઓછામાં ઓછી બે વાર પરીક્ષા યોજવી જોઈશે.
- (૨) બોર્ડ દ્વારા ઠરાવવામાં આવેલા કામચલાઉ તારીખ પહેલા, પરીક્ષાના કામચલાઉ કાર્યક્રમની જાણ, અન્યથા નિર્દિષ્ટ કરવામાં આવે તે સિવાય, તો ઓછામાં ઓછા નેવું દિવસ પહેલાં, વિભાગના સંબંધિત વડાને કરવી જોઈશે.
- (૩) પરીક્ષામાં ઉપસ્થિત રહેવા માંગતો હોય તેવા ઉમેદવારે પરીક્ષાના આરંભની તારીખ પહેલા, અન્યથા નિર્દિષ્ટ કરવામાં આવે તે સિવાય, ઓછામાં ઓછા સાઠ (૬૦) દિવસ પહેલાં, સંબંધિત પરીક્ષા માટે ઉમેદવાર તરીકે તેનું નામ નોંધાવવા માટે, પોતાની અરજી, પરિશિષ્ટ 'ખ' માં નિર્દિષ્ટ કરેલા નમૂનામાં, વિભાગના વડાની કચેરી મારફત, બોર્ડને મોકલવી જોઈશે.
- (૪) વિભાગના સંબંધિત વડાએ, પરીક્ષામાં ઉપસ્થિત રહેવા માટેની તેની યોગ્યતાના સંબંધમાં અરજીની ચકાસણી કરવી જોઈશે અને પરિશિષ્ટ ગ માં નિર્દિષ્ટ કર્યા પ્રમાણે તેના પાત્રતા પ્રમાણપત્ર સાથે તે (અરજી), બોર્ડને મોકલવી જોઈશે.
- (૫) અરજદાર ત્યારપછી પરીક્ષામાં ઉપસ્થિત ન રહેવાનો નિર્ણય કરે, તો તેણે પરીક્ષાની આરંભની તારીખના ઓછામાં ઓછા ત્રીસ દિવસ પહેલા, તેના વિભાગના વડા મારફતે બોર્ડને તેની જાણ કરવી જોઈશે.
- (૬) પરીક્ષામાં ઉપસ્થિત રહેવા માટે ઉમેદવાર તરીકે પોતાનું નામ નોંધાવ્યા પછી, પણ પેટા-નિયમ (પ)માં ઉલ્લેખ કર્યા પ્રમાણે જાણ કર્યા વિના, તેમાં (તે પરીક્ષામાં) ઉપસ્થિત રહેવામાં નિષ્ફળ રહે, તો તેણે પરીક્ષા પાસ કરવાની એક તક ગુમાવી હોવાનું ગણાશે:

પરંતુ વિભાગને એવી ખાતરી થાય કે વ્યક્તિ તેની કાબૂ બહારના કારણોસર સમયમર્યાદામાં આવી જાણે કરી શક્યો નથી, તો વિભાગ, આવી ઉમેદવારના પક્ષે પેટા-નિયમ (પ)માં ઉલ્લેખ્યા પ્રમાણે જાણ કરવામાં થયેલી ચૂક અને તેમાંથી ઉદભવતા પરિણામો બદલ માફી આપી શકશે.

- (૭) ઉમેદવાર પરીક્ષામાં ઉપસ્થિત રહેવાને પાત્ર છે તેવા સંબંધિત ખાતાના વડા દ્વારા કાઢી આપવામાં આવેલા પ્રમાણપત્રને આધારે બોર્ડ, પરીક્ષામાં ઉમેદવારને પ્રવેશ આપવો જોઈશે.
- (૮) પરીક્ષા યોજવા માટેના સ્થળ, તારીખ અને સમયની જાણ, બોર્ડ દ્વારા કરવી જોઈશે અને સંબંધિત વિભાગના વડા દ્વારા તેની જાણ ઉમેદવારોને કરવી જોઈશે.

## ૭. પરીક્ષાનું માધ્યમ.- પરીક્ષાનું માધ્યમ, પ્રશ્નપત્રમાં આપેલી સૂચના પ્રમાણે ગુજરાતી અથવા અંગ્રેજી રહેશે.

## ૮. અભ્યાસક્રમ અને પરીક્ષાની યોજના:-

- (૧) પરીક્ષાનો અભ્યાસક્રમ, આ નિયમો સાથે જોડેલ પરિશિષ્ટ-'ક'-માં નિર્દિષ્ટ કર્યા પ્રમાણેનો રહેશે.
- (૨) પરીક્ષા ત્રણ પ્રશ્નપત્રોની રહેશે, દરેક પ્રશ્નપત્ર ૧૦૦ (એક સો) ગુણનું રહેશે. પરીક્ષા બહુવિધ પસંદગી પ્રશ્નો (MCQ)ની રહેશે.
- (૩) ઉમેદવારોને તમામ વિષયોના પ્રશ્નપત્રોના જવાબ, પુસ્તકોની મદદથી આપવાની પરવાનગી આપવામાં આવશે.

સ્પષ્ટીકરણ- “પુસ્તકો સાથે” એટલે કોઈપણ વિવરણ અથવા કેસ લો (પૂર્વ-કાયદા) સિવાયના મૂળ(ફક્ત) અધિનિયમો, નિયમો અને લખાણના સંબંધિત વિષયો ધરાવતું અસલ (મૂળ) પુસ્તકો અને તેમાં અધિનિયમ હેઠળ બહાર પાડેલા અથવા સરકારે પ્રસિદ્ધ કરેલા નિયમ-સંગ્રહ (મેન્યુઅલ્સ)નો સમાવેશ થાય છે.

## ૯. પરીક્ષા પાસ કરવા માટેનું ધોરણ:-

- (૧) પરીક્ષા પાસ કરવાનું ધોરણ, દરેક પ્રશ્નપત્રને ફાળવવામાં આવેલ કુલ ગુણના પચાસ ટકા (૫૦%)નું રહેશે.
- (૨) એક અથવા તેથી વધુ પ્રશ્નપત્રોમાં પચાસ ટકા (૫૦%) અથવા તેથી વધુ ગુણ પ્રાપ્ત કરે તેવા અસફળ ઉમેદવારને, ત્યાર પછીની પરીક્ષામાં આ પ્રશ્નપત્રોમાં ઉપસ્થિત થવામાંથી મુક્તિ આપવામાં આવશે.
- (૩) ઉમેદવારે, આ પરીક્ષામાં ફક્ત એક પ્રશ્નપત્રમાં લાયકી ધોરણ મેળવેલ ન હોય તેવા કિસ્સામાં, તેવા ઉમેદવારને, તે પ્રશ્નપત્રના કુલ ગુણના ૫% ગુણ સુધી કૃપા ગુણ આપવામાં આવશે અને ત્યાર પછી, તે લાયકી ધોરણ જેટલા અથવા તેથી વધુ ગુણ મેળવે, તો તેને પાસ થયેલો જાહેર કરવામાં આવશે.

૧૦. પરીક્ષાનું પરિણામ.- બોર્ડ, પરીક્ષાનું પરિણામ, તેની સત્તાવાર વેબ-સાઈટ પર પ્રસિદ્ધ કરશે અને તેને શિક્ષણ વિભાગમાં, સરકારને મોકલશે.
૧૧. પ્રોત્સાહન. - પ્રથમ તકમાં પરીક્ષામાં એસી ટકા (૮૦ ટકા) અથવા તેથી વધુ એકંદર ગુણ મેળવ્યા હોય તેવા ઉમેદવારને, સરકાર દ્વારા નક્કી કરવામાં આવે તેવા પ્રોત્સાહન તરીકે રકમ ચૂકવવામાં આવશે.
૧૨. પરીક્ષા ખંડમાં અમુક સાધનોનો ઉપયોગ કરવા પર પ્રતિબંધ (મનાઈ).- કોઈપણ ઉમેદવારને પરીક્ષા ખંડમાં, સેલ્યુલર ફોન, કેલ્ક્યુલેટર, પેજર (સંદેશ-વાહક), સ્માર્ટ વોચ, ઈ-પેડ વગેરે જેવા કોઈ ઈલેક્ટ્રોનિક સંદેશ-વ્યવહારના સાધનો, પોતાની સાથે લઈ જેવાની પરવાનગી આપવામાં આવશે નહિ.

## પરિશિષ્ટ-"ક"

(જુઓ નિયમ ૮(૧))

## ખાતાકીય પરીક્ષાનો અભ્યાસક્રમ

પ્રશ્નપત્ર-૧:	(પુસ્તકો સાથે) (MCQ (બહુવિધ પસંદગી પ્રશ્નો))	સમયગાળો: ૩ કલાક
	શિક્ષણ વિભાગના નિયમો અને વિનિયમો	ગુણ: ૧૦૦
૧.	ગુજરાત પ્રાથમિક શિક્ષણ અધિનિયમ, ૧૯૪૭ અને ગુજરાત પ્રાથમિક શિક્ષણ નિયમો-૧૯૪૮.	
૨.	ગુજરાત માધ્યમિક અને ઉચ્ચતર માધ્યમિક શિક્ષણ અધિનિયમ, ૧૯૭૨ (સન ૧૯૭૩નો ગુજરાતના ૧૮મો)	
૩.	માધ્યમિક શિક્ષણ વિનિયમો, ૧૯૭૪.	
૪.	ગ્રાન્ટ-ઇન-એઈડ(અનુદાન) અધિનિયમ.	
૫.	મુંબઈ શિક્ષણ નિયમસંગ્રહ (મેન્યુઅલ)નું સામાન્ય જ્ઞાન.	
૬.	શિક્ષણનો અધિકાર અધિનિયમ, ૨૦૦૮ અને બાળકોનો મફત અને ફરજિયાત શિક્ષણનો અધિકાર નિયમો, ૨૦૧૨.	
૭.	માધ્યમિક અને ઉચ્ચતર માધ્યમિક શાળા અને કોલેજોમાં વર્તમાન ગ્રાન્ટ-ઇન-એઈડ(અનુદાન) નીતિઓ અને ભરતી.	
૮.	માધ્યમિક અને ઉચ્ચતર માધ્યમિક પરીક્ષાના પરીક્ષા નિયમો.	
૯.	ગુજરાત સ્વનિર્ભર શાળા (ફી નિયમન) અધિનિયમ, ૨૦૧૭ અને નિયમો.	
૧૦.	ગુજરાત રાજ્ય માટે નોન ગ્રાન્ટ-ઇન-એઈડ ખાનગી પૂર્વ પ્રાથમિક શિક્ષણ સંસ્થાના નિયમન માટે નીતિ.	
પ્રશ્નપત્ર-૨:	(પુસ્તકો સાથે) (MCQ (બહુવિધ પસંદગી પ્રશ્નો))	સમયગાળો: ૩ કલાક
	રાજ્ય શિક્ષણ વિભાગની સંસ્થા અને શિક્ષણ નીતિ	ગુણ: ૧૦૦

૧. શિક્ષણ વિભાગ અને વિવિધ શાખાઓનો પરિચય.

૨. શિક્ષણ વિભાગ હેઠળ કામ કરતા વિવિધ વિભાગના વડા (HOD) નો પરિચય. (પ્રાથમિક શિક્ષણ નિયામકની કચેરી, શાળાઓના કમિશનરની કચેરી, ગુજરાત માધ્યમિક અને ઉચ્ચતર માધ્યમિક બોર્ડ, ઉચ્ચ શિક્ષણ કમિશનરની કચેરી, ગુજરાત રાજ્યશાળા પાઠ્યપુસ્તક મંડળ, રાજ્ય પરીક્ષા બોર્ડ, મધ્યાહન ભોજન યોજના કમિશનરની કચેરી, ગુજરાત શૈક્ષણિક સંશોધન અને તાલીમ પરિષદ, ગુજરાત શૈક્ષણિક ટેકનોલોજી સંસ્થા, સાક્ષરતા નિયામક, ગુજરાત શાળા ગુણવત્તા માન્યતા પરિષદ(GSQAC).
૩. રાષ્ટ્રીય શિક્ષણ નીતિ- ૧૯૮૬ અને ૨૦૨૦.
૪. શાળા શિક્ષણ માટે રાષ્ટ્રીય અભ્યાસક્રમ ફ્રેમવર્ક (માળખું) - ૨૦૨૩.
૫. રાષ્ટ્રીય અભ્યાસક્રમ ફ્રેમવર્ક (માળખું) - મૂળભૂત તબક્કો
૬. નિપુણ (NIPUN) ભારત મિશન.
૭. શિક્ષણ વિભાગને લગતી વર્તમાન શિક્ષણ સમસ્યાઓ.

પ્રશ્નપત્ર-૩:

(પુસ્તકો સાથે) (MCQ (બહુવિધ પસંદગી પ્રશ્નો))

સમયગાળો: ૩ કલાક

રાષ્ટ્રીય મહત્વ ધરાવતી સંસ્થાઓ અને વિવિધ શિક્ષણ યોજનાઓ

ગુણ: ૧૦૦

૧. શિક્ષણ માટે રાષ્ટ્રીય મહત્વ ધરાવતી સંસ્થાઓ: નેશનલ ઇન્સ્ટિટ્યુટ ઓફ એજ્યુકેશન પ્લાનિંગ એડમિનિસ્ટ્રેશન (NIEPA), નેશનલ કાઉન્સિલ ઓફ ટીચર એજ્યુકેશન (NCTE), નેશનલ કાઉન્સિલ ઓફ એજ્યુકેશન રિસર્ચ એન્ડ ટ્રેનિંગ (NCERT), કાઉન્સિલ ઓફ બોર્ડસ ઓફ સ્કૂલ એજ્યુકેશન (CBSE) નેશનલ એસેસમેન્ટ એન્ડ એક્રેડિટેશન કાઉન્સિલ (NAAC).
૨. કેન્દ્ર પુરસ્કૃત યોજનાના ઉદ્દેશો- સમગ્ર શિક્ષા, નેશનલ મેરિટ કમ મીન્સ સ્કોલરશિપ (NMMS), ન્યુ ઇન્ડિયા લિટરસી પ્રોગ્રામ (NILP).
૩. રાજ્ય પરીક્ષા બોર્ડ દ્વારા યોજવામાં આવતી પરીક્ષાઓ, ગુજરાત રાજ્ય ઓપન સ્કૂલ (GSOS), વિદ્યા સમીક્ષા કેન્દ્ર.
૪. રાજ્ય પુરસ્કૃત યોજનાના ઉદ્દેશો, અમલીકરણ અને અસર (મુખ્યમંત્રી જ્ઞાન સાધના મેરિટ સ્કોલરશિપ યોજના, મુખ્યમંત્રી જ્ઞાન સેતુ મેરિટ સ્કોલરશિપ યોજના, રક્ષાશક્તિ સૈનિક શાળા, જ્ઞાનશક્તિ આવાસી શાળાઓ, સ્કૂલ્સ ઓફ એક્સેલન્સ, વગેરે).
૫. એજ્યુકેશન મેનેજમેન્ટ ઇન્ફોર્મેશન સિસ્ટમ (શૈક્ષણિક સંચાલનને લગતી માહિતીની પદ્ધતિ) (EMIS) ની સમજ અને અસર, યુ.ડી.આઈ.એસ.ઈ., ડી.આઈ.એસ.ઈ. રિપોર્ટના સૂચકો અને પૃથક્કરણ.
૬. મહત્વના શૈક્ષણિક નિર્દેશકો (જી.ઈ.આર., એન.ઈ. આર. ડ્રોપ આઉટ (અધવચ્ચેથી અભ્યાસ છોડી દેવો), જાતિ તફાવત (જેન્ડર ગેપ), જાતિ સમાનતા સૂચકાંક (જેન્ડર પેરિટી ઇન્ડેક્સ, વગેરે.).

પરિશિષ્ટ "ખ"

{જુઓ નિયમ ૬(૩)}

અરજીનો નમૂનો

ગુજરાત શિક્ષણ સેવા (વહીવટી શાખા), વર્ગ ૧ની જગાની બઢતી માટેની ખાતાકીય પરીક્ષામાં ઉપસ્થિત રહેવા માટેની અરજી

૧.	અરજદારનું પૂરું નામ: (અટક પહેલા) (અંગ્રેજી અને ગુજરાતીમાં)	
૨.	હોદ્દો: (અંગ્રેજી અને ગુજરાતીમાં)	
૩.	જેમાં હાલ સેવા આપી રહ્યા હોય તે કચેરીનું નામ:	
૪.	જન્મ તારીખ અને આ પરીક્ષાના સમયે ઉંમર:	
૫.	નિમણૂકની તારીખ અને સેવાના કુલ વર્ષ:	
૬.	અરજદાર અગાઉ પરીક્ષામાં ઉપસ્થિત રહ્યો છે કે કેમ? જો એમ હોય તો, (ક) જે પરીક્ષામાં તે/તેણી ઉપસ્થિત રહ્યો હોય તે પરીક્ષાનો મહિનો અને વર્ષ. (ખ) કોઈ મુક્તિ મળી છે કે કેમ, હોય તો, ગુણ, પરીક્ષાનું વર્ષ અને વિષયની વિગતી આપવી. (ગ) અરજદાર મળેલી મુક્તિનો લાભ લેવા ધારે છે? “હા” અથવા “ના” જણાવવું (પસંદગી આખરી ગણવામાં આવશે અને તેમાં કોઈપણ ફેરફારની પરવાનગી મળશે નહિ).	

૭.	જે સત્તાધિકાર અથવા નિયમ હેઠળ ઉમેદવારે પરીક્ષામાં ઉપસ્થિત રહેવાનું હોય, તે સત્તાધિકાર અથવા નિયમ.	
૮.	અરજદારે પરીક્ષા જેટલી તકોમાં અને જે સમય-મર્યાદાની અંદર પાસ કરવી જરૂરી હોય તેની વિગતો (પરીક્ષામાં ઉપસ્થિત રહેવા માટેની યોગ્યતા અને મુદતની સમાપ્તિની તારીખ જણાવવી).	
૯.	પૂર્ણ કરેલા પ્રયત્નોની સંખ્યા	
૧૦.	વધારાની તક આપી છે ? જે હેઠળ અરજદારને વધારાની તક આપી હોય, તે હુકમનો નંબર અને તારીખ, નિર્દિષ્ટ કરવા અને તેની નકલ મોકલવી જોઈશે.	
૧૧.	પરીક્ષા પાસ કરવાનો હેતુ (બહાલી, સરકારી સેવામાં પ્રતિધારણા, બઢતી) વગેરે.	
૧૨.	અરજદાર ખાતાકીય પરીક્ષાના નિયમો અનુસાર પરીક્ષામાં ઉપસ્થિત રહેવાને પાત્ર છે કે કેમ.	
૧૩.	વિશેષ નોંધ, કોઈ હોય તો.	

સ્થળ:

(અરજદારની સહી)

તારીખ:

પરિશિષ્ટ 'ગ'  
{જુઓ નિયમ ૬(૪)}  
પાત્રતા માટેનું પ્રમાણપત્ર

આથી, પ્રમાણિત કરી આપવામાં આવે છે કે.

(૧) ઉપરની વિગતોની ખરાઈ કરવામાં આવી છે અને તે ખરી જણાઈ છે. શ્રી/શ્રીમતી/કુમારી ..... તારીખ ..... ના રોજ યોજનાર ગુજરાત શિક્ષણ સેવા (વહીવટી શાખા), વર્ગ ૧ની જગા પર બઢતી માટેની ખાતાકીય પરીક્ષામાં ઉપસ્થિત રહેવાને પાત્ર છે.

(૨)\* જરૂરી ફીની ચુકવણી કરી છે, ચલણની નકલ આ સાથે જોડી છે.

(૩)\* ઉમેદવારને વધારાની તક આપવામાં આવે છે. હુકમની નકલ જોડેલી છે.

સ્થળ: .....

તારીખ: .....

વિભાગ/કચેરીના વડાની સહી

વિભાગ/કચેરીના વડાનું નામ અને હોદ્દો

\*લાગુ ન પડતું હોય તે છેકી નાખવું.

ગુજરાતના રાજ્યપાલશ્રીના હુકમથી અને તેમના નામે,

આર. સી. દેસાઈ,

સરકારના નાયબ સચિવ.

